

தேர்வு பற்றிய விவரக் குறிப்புகள்

செப். 17 : தந்தை பெரியார் 137ஆம் ஆண்டு பிறந்தநாள் விழா

பெரியார் 1000

பள்ளி மாணவர்களுக்கான மாபெரும் வினா-விடைப் போட்டி - 2015

மாணவர்கள் கவனத்திற்கு...

1. 90 வினாக்களைக் கொண்ட வினாத் தாளில், ஒவ்வொரு வினாவிற்கும் 4 விடைகள் (A, B, C, D) கொடுக்கப்பட்டிருக்கும். சரியான விடையைத் தெரிவு செய்து, விடைத்தாளில் அதற்குரிய எழுத்தை முழுமையாக நிழலிட்டு நிரப்ப வேண்டும். (மாதிரி இணைக்கப்பட்டுள்ளது)
2. விடைத்தாள் 'Coding Sheet' வடிவமைப்பில் கொடுக்கப் பட்டிருக்கும். (மாதிரி இணைக்கப்பட்டுள்ளது)
3. நிழலிடப்பட வேண்டிய வட்டங்களைக் கொண்டதாக விடைத்தாள் இருக்கும். பென்சில் அல்லது பேனா மூலம் வட்டத்தினை முழுமையாக நிழலிட வேண்டும்.
4. இதில் காணப்படும் பதிவு எண்ணை (Register No.) மாணவர்களுக்குரிய அடையாளப் பதிவு எண்ணாகும்.
5. மாணவர்கள் அந்த எண்ணை தனியே குறித்து வைத்துக் கொள்ளவேண்டும். இந்தப் பதிவு எண் மூலம்தான் தேர்வு முடிவை அறிந்து கொள்ள முடியும்.
6. மாணவர்கள் தங்கள் பெயர், வகுப்பு, பள்ளி, இல்ல முகவரி, கைப்பேசி எண், மின்னஞ்சல் முகவரி ஆகியவற்றை உரிய இடத்தில் நிரப்பி, நிழலிட்டு கையொப்பம் இடவேண்டும்.
7. ஒருங்கிணைப்பாளர் அறிவிக்கும் மாவட்ட குறியீட்டு எண்ணை '2. District Code' என்ற இடத்திலும், மய்ய குறியீட்டு எண்ணை '3. Centre Code' என்ற இடத்திலும் நிரப்பி, நிழலிட வேண்டும்.
8. வினாத்தாளிலுள்ள குறியீட்டு (A, B, C, D, T) எண்ணை '4.Question Paper Code' என்ற இடத்தில் நிரப்பி, நிழலிட வேண்டும்.
9. தவறான விடைக்கு மதிப்பெண் குறைப்பு இல்லை.
10. வினாத்தாளை தேர்வு முடிந்தவுடன் விடைத்தாளுடன் இணைத்து கொடுக்கவும்.
11. இணையதளத்தில் 'www.periyarquiz.com' தேர்வு முடிவு முடிவுகள் வெளியிடப்படும்.
12. அந்தந்த பகுதியில் நடைபெறும் தந்தை பெரியார் பிறந்தநாள் விழாவில் முதல் மூன்று மதிப்பெண் பெற்ற மாணவர்களுக்குப் பரிசுகள் வழங்கப்படும்.



மாதிரி வினாத்தாள்




செப்.17: தந்தை பெரியார் 137ஆம் ஆண்டு பிறந்தநாள் விழா

குறியீடு

பெரியார் ஆயிரம் வினா-விடை எழுத்துப் போட்டி-2015

நேரம் : 90 நிமிடங்கள் மதிப்பெண் : 90



குறிப்பு : 1. வினாத்தாளின் குறியீடை விடைத்தாளில் குறிப்பிடவும்
2. மிகவும் சரியான விடையை தேர்ந்தெடுத்து கொடுக்கப்பட்டுள்ள விடைத்தாளில் சரியான வட்டத்தை பென்சிலால் நிரப்பவும்

- தந்தை பெரியாரின் அன்னையின் பெயர் என்ன?
A) சின்னத்தாயம்மாள் B) கண்ணம்மாள் C) பொன்னுத்தாயம்மாள் D) நல்லம்மாள்
- பெரியார் அவர்கள் 10 வயதுச் சிறுவனாக இருந்தபோது இரண்டு கால்களிலும் விலங்குக் கட்டைகள் பூட்டப்பட்டதற்கான காரணம்
A) மரங்களின் உச்சியிலும் வீட்டின் மாடியிலும் ஏறி விளையாடியமையால்
B) புழங்கக்கூடாத சாதியினருடன் புழங்கி, அவர்களின் வீட்டுத் தின்பண்டங்களைத் தின்று அவர்களோடு விளையாடியமையால்
C) ஊரைவிட்டு அடிக்கடி ஓடிப்போனமையால்
D) பெற்றோரையும் ஆசிரியர்களையும் மதிக்காமையால்
- கடவுள் இல்லை என்று கூறிய பெரியார் பல தேவஸ்தானங்களுக்குத் தலைவராக இருந்ததற்குக் காரணம்
A) அவர் மறைமுகமாகக் கடவுளை வணங்கினார் B) தெய்வ குற்றத்திற்குப் பயந்து
C) தந்தையின் பணியாதலால் அதை ஏற்றுக்கொண்டார் D) நல்ல வருமானம் வந்ததால் ஏற்றுக்கொண்டார்
- "ஆணுக்குப் பெண் அடிமையில்லை" என்று சொன்ன பெரியார் தமது குடும்பத்தில் 1909 ஆம் ஆண்டிலேயே யாருக்கு விதவைத் திருமணம் நடத்தி வைத்தார்?
A) சகோதரிக்கு B) தங்கையின் மகளுக்கு C) மகளுக்கு D) அண்ணனின் மகளுக்கு
- 8.1.1940 அன்று பம்பாயில் பெரியார், முகமது அலி ஜின்னா, அம்பேத்கர் ஆகிய மூவரும் கலந்து பேசிய உரை எது குறித்து?
A) இந்து முஸ்லிம் ஒற்றுமைப்பற்றி B) இன இழிவை ஒழிப்பதற்காக
C) நாட்டுப் பிரிவினை பற்றி D) கடவுளை ஒழிப்பது பற்றி
- பெரியாருக்குப்பின் பெரியார் இயக்கத்திற்குத் தலைமையேற்றவர் யார்?
A) குத்துசி குருசாமி B) அண்ணாதுரை C) கி. வீரமணி D) மணியம்மையார்
- தங்கநிறத் தந்தைக்கு 76 வயதில் 76 பவுன் தங்கம் வழங்கிய ஊர் எது?
A) காஞ்சிபுரம் B) சேலம் C) நாகப்பட்டினம் D) தஞ்சை
- முதன் முதலாகப் பெரியார் அவர்களுக்கு எடைக்கு எடை வெள்ளி நாணயம் கொடுத்த ஊர் எது?
A) திருச்சி B) சேலம் C) ஈரோடு D) தஞ்சை
- "விடுதலையும் பெரியாரும் எனது அன்பார்ந்த எதிரிகள்" - எழுதியவர் யார்?
A) கருணாநிதி B) காமராசர் C) சங்கராச்சாரியார் D) இராசகோபாலாச்சாரியார்
- சிக்கனமாக வாழ்ந்த பெரியார் தம் சொத்துக்களைத் தம் உறவினர்களில் யாருக்கு எழுதி வைத்தார்?
A) அவரது சகோதரர் கிருஷ்ணசாமிக்கு B) அண்ணன் மகன் ஈ.வெ.கி சம்பத்துக்கு
C) மணியம்மையின் சகோதரருக்கு D) அனைத்தும் தவறானவை
- சமதர்ம சமுதாயத்தைப் படைக்கப் பெரியார் அவர்கள் தம் வாழ்நாளில் கலந்து கொண்ட நிகழ்ச்சிகளின் எண்ணிக்கை எத்தனை?
A) 9989 B) 3074 C) 10700 D) 10600
- 'விடுதலை' ஏடு நடத்திட பொருளாதார ரீதியாக உதவி செய்த பெருமகன் யார்?
A) அரசர் அண்ணாமலையார் B) ஆர். கே. சண்முகம் C) பழையகோட்டை அர்ச்சுனன் D) அழகப்பர்
- காசிக்குச் சென்று திரும்பிவந்த பெரியாரிடம் 'அடே ராமசாமி இவ்வளவு நாளாய் எப்படியடா சாப்பிட்டாய்?' என்று கேட்ட? தந்தைக்குப் பெரியார் அளித்த பதில் என்ன?
A) உணவு விடுதியில் சாப்பிட்டேன் B) உறவினர் வீட்டில் சாப்பிட்டேன் C) நண்பர் வீட்டில் சாப்பிட்டேன்
D) நாம் ஈரோட்டில் கொடுக்கும் சதாவிருத்தியை (பிச்சை) எல்லாம் வசூல் பண்ணிவிட்டேன்.
- சாதி அமைப்பின் அடித்தளம் என்ன?
A) பிறப்பினால் உயர்வு தாழ்வு B) பணிச்சிறப்பால் உயர்வு தாழ்வு
C) பொருட்சிறப்பால் உயர்வு தாழ்வு D) தோற்றப் பொலியால் உயர்வு தாழ்வு
- "இரண்டாம் முறையாகக் கவுன்சிலில் முறையாக ஒரு மனுவைப் படைத்தேன். அன்றைக்கு கவுன்சிலிலிருந்த ஏறத்தாழ எல்லாச் சவர்க்காரர் உறுப்பினர்களும் எல்லா இந்துக்களுக்கும் கோயில் நுழைவு தரத் திவானை வேண்டிக் கையெழுத்திட்டு ஒரு மனுவை அவரிடம் அளித்தனர்" என்கிறார் டி.கே.மாதவன், அப்போது திவானாக இருந்தவர் யார்?
A) ஸ்ரீமத் மன்னத் கிருஷ்ணன் நாயர் B) திவான் பகதூர் கிருஷ்ணன் நாயர்
C) திவான்பகதூர் இராகவய்யா D) சி.பி.இராமசாமி அய்யர்

- 16) ஈழவ சமுதாயத் தலைவர்களான டி.கே. மாதவன், வக்கீல் மாதவன் இவர்களோடு கே.பி.கேசவமேனன் போன்றோரும் சேர்ந்து கோயிலைச் சுற்றி நான்கு சாலைகள் உள்ள ஓர் ஊரில் சத்தியாக் கிரகத்தைத் தொடங்க முடிவு செய்தார்கள் அந்த ஊர் எது?
A) வைக்கம் B) கொல்லம் C) திருவனந்தபுரம் D) சங்கனாச்சேரி
- 17) தலைமையில்லாமல் போராட்டம் நின்று விடும் நிலை ஏற்படவே பெரியார் ஈ.வெ.ரா வந்து போராட்டத்தை நடத்தவேண்டும் என்று கோரி அவருக்கு ஒரு கடிதத்தை இரு தலைவர்கள் கையெழுத்திட்டு அனுப்பினார்கள். அத்தலைவர்கள் யார்?
A) பாரிஸ்டர் ஜார்ஜ்ஜோசப், கேசவமேனன் B) டி.கே.மாதவன், வக்கீல் மாதவன்
C) ஏ. கே. பிள்ளை, வேலாயுதமேனன் D) கேளப்பன், திருமதி டி.கே.மாதவன்
- 18) நாயர் ஈழவர் கூட்டுக் கூட்டத்தில் போராட்டம் குறித்த தீர்மானம் நிறைவேற்றி அரசாங்கத்திற்கு அளிக்கப் பெரியார் ஈ.வெ.ரா, டாக்டர் எம்பெருமாள் நாயுடு, மன்னத் பத்மநாப பிள்ளை, எம்.மத்துண்ணி, சித்தேடு சங்குப்பிள்ளை, இராமகிருஷ்ணதாஸ், அய்யாமுத்துக் கவுண்டர், ஏ.கே.கோவிந்தன் சாணார் அடங்கிய குழு நியமிக்கப்பட்டது. இக்கூட்டம் எப்போது நடைபெற்றது?
A) 8.5.24 B) 9.5.24 C) 10.5.24 D) 11.5.24
- 19) திருமதி ஈ.வெ.ரா. நாகம்மையார், திருமதி முத்துசுவாமி, திருமதி கோவிந்தன் சாணார் உள்ளிட்ட மகளிர் ஆறுபேர் சத்தியாக் கிரகம் செய்த நாள் எது?
A) 2.6.24 B) 3.6.24 C) 4.6.24 D) 5.6.24
- 20) 22.12.1924 அன்று நடைபெற்ற பெல்காம் காங்கிரஸ் மாநாட்டில் தம்மைச் சந்தித்த டி.கே.மாதவன் முதலியவர்களிடம் "என் பெயரையோ காங்கிரஸ் பெயரையோ சொல்லாமல் நீங்கள் எங்கிருந்தும் பணத்தை வசூலித்துக் கொள்ளலாம்" என்று சொன்னவர் யார்?
A) காந்தியார் B) இராசகோபாலாச்சாரியார் C) மாளவியா D) மோதிலால்
- 21) தமிழ் குருகுல வித்யாலயா நிலையத்தை நிறுவியவர் யார்?
A) பாரதியார் B) சத்திய மூர்த்தி அய்யர் C) மதுரை வைத்திய நாதய்யர் D) வ.வே.சு.அய்யர்
- 22) சேரன்மாதேவி குருகுலத்தில் தமிழ்நாட்டின் முதலமைச்சராகப் பிற்காலத்தில் விளங்கிய ஒருவரின் பிள்ளையும் மாணவராயிருந்தார். அவர் யார்?
A) பி.எஸ். குமாரசாமி ராஜா B) எம்.பக்தவத்சலம் C) ஓ.பி.இராமசாமி ரெட்டியார் D) டாக்டர் பி.சுப்பராயன்
- 23) தஞ்சையில் 1921 ஆம் ஆண்டு தமிழ்நாடு மாகாண காங்கிரஸ் மாநாடு நடந்தபோது பார்ப்பனரல்லாதார் பிரதிநிதிகள் தங்கியுள்ள இடத்தில் ஒரு கூட்டம் நடைபெறும் எனப் பெரியார் ஈ.வெ.ரா. அறிவித்தார். எதற்காக இக்கூட்டம் அவரால் கூட்டப்பட்டது?
A) இந்திய விடுதலை குறித்து ஆராய B) மொழிச்சிக்கல் குறித்து முடிவு எடுக்க
C) பார்ப்பனரல்லாதார் குறித்துப் பேச D) தேர்தல் குறித்து ஆய்வு நடத்திட
- 24) பிரதிநிதி ஸ்தான தீர்மானத்தை வழிமொழிந்தவர் யார்?
A) ஆரியா மேனன் B) தஞ்சாவூர் வெங்கடகிருஷ்ணபிள்ளை C) சர்க்கரைச் செட்டியார் D) எஸ். இராமநாதன்
- 25) தந்தை பெரியாரைக் காங்கிரசில் ஈடுபடத் தூண்டியவர்கள் யார்?
A) இராஜகோபாலாச்சாரியார் B) காந்தி-நேரு
C) பாரதியார்-சத்தியமூர்த்தி D) தியாகராயர் செட்டியார்-டி.எம்.நாயர்
- 26) காந்தியாரின் ஒத்துழையாமை இயக்கத்தின் நீதிமன்றப் புறக்கணிப்புக் கொள்கையின்படி தந்தை பெரியார் துறந்த தொகை எவ்வளவு?
A) 12000 B) 16000 C) 19000 D) 50000
- 27) தந்தை பெரியார் ஈரோட்டில் 1922 முதல் 1924 வரை 30 மாணவர்களுக்கு கற்பிக்கும் பள்ளியினைத் தம் சொந்தச் செலவில் நடத்தி வந்தார்
A) தமிழ் B) மலையாளம் C) சமஸ்கிருதம் D) இந்தி
- 28) வைக்கம் போராட்டத்தில் ஆறுமாதக் கடுங்காவல் தண்டனை பெற்ற பெரியார் எந்தச் சிறையில் அடைக்கப்பட்டார்?
A) அருவிக்குத்தி B) திருவாங்கூர் சென்ட்ரல் ஜெயில் C) பெல்லாரி சிறை D) அந்தமான் சிறை
- 29) தந்தை பெரியார் கலந்து கொண்ட வைக்கம் வெற்றிவிழாக் கூட்டம் நடைபெற்ற நாள் எது?
A) 29.11.1920 B) 29.11.1925 C) 29.11.1927 D) 29.11.1929
- 30) பெரியார் நடத்திய "குடி-அரசு" இதழின் தலைப்புப் பகுதியில் இடம் பெற்ற படம் எது?
A) பகுத்தறிவுச் சுடர் B) பெரியாரின் படம் C) குத்து விளக்கு D) ராட்டினம்
- 30) பெரியார் நடத்திய "குடி-அரசு" இதழின் தலைப்புப் பகுதியில் இடம் பெற்ற படம் எது?
A) பகுத்தறிவுச் சுடர் B) பெரியாரின் படம் C) குத்து விளக்கு D) ராட்டினம்
- 31) சேரன்மாதேவியில் வ.வே.சு. அய்யர் நடத்திய குருகுலம் மாணவர்களிடையே
A) தேசிய உணர்வை ஏற்படுத்தியது B) ஜாதிபேதத்தை ஏற்படுத்தியது
C) பகுத்தறிவு உணர்வை ஊட்டியது D) தீவிரவாத உணர்ச்சியை உண்டாக்கியது
- 32) திருச்சியில் நடைபெற்ற தமிழ்நாடு காங்கிரஸ் கமிட்டிக் கூட்டத்தில் பார்ப்பனத் துவேஷப் பிரச்சாரம் செய்துவருவதாய்க் கூறிக் கண்டனத் தீர்மானம் யார்மீது கொண்டுவரப்பட்டது?
A) தந்தை பெரியார் B) டாக்டர் வரதராஜலு C) எஸ்.இராமநாதன் D) தண்டாயுதபாணிப் பிள்ளை
- 33) இந்தியாவுக்குப் பிரிட்டிஷார் செய்த கெடுதியைவிடப் பிராமணர்கள் செய்த கெடுதி குறைவானதல்ல - இது யார் கூற்று?
A) காந்தி B) விவேகானந்தர் C) காஞ்சி சங்கராச்சாரியார் D) நேரு
- 34) "குடி-அரசு" ஏட்டின் பதிப்பாளர் யார்?
A) நாகம்மையார் B) ஈ.வெ. கிருட்டினசாமி C) பெரியார் D) தங்கப்பெருமாள்
- 35) தந்தை பெரியார் தலைமையில் முதன்முதலில் பார்ப்பன ரல்லாதார் கூட்டம் எங்கு எந்நாளில் கூட்டப்பட்டது?
A) மதுரையில் 1926 டிசம்பர் 25,26இல் B) காஞ்சிபுரத்தில் 1925 நவம்பர் 22இல்
C) கோவையில் 1927 சூலையில் D) செங்கற்பட்டில் 1929 பிப்ரவரி 17,18இல்

- 36) தந்தை பெரியார், திரு.வி.க., எஸ். இராமநாதன், சிதம்பரம், தண்டபாணி (பிள்ளை) ஆகியோர் கலந்துகொண்ட இசை வேளாளர் மாநாடு 1925இல் நடத்தப் பெற்ற இடம் எது?
A) திருவாரூர் B) திருக்குவளை C) மயிலாடுதுறை D) திருக்கோகர்ணம்
- 37) "இந்தி திராவிட நாட்டில் புகுத்தப்படுவதை அடியோடு எதிர்க்க முன்வரவேண்டும் என்று மானமுள்ள பார்ப்பனர் அல்லாதோர் அனைவரையும் கேட்டுக்கொள்கிறேன்" என்று தந்தை பெரியார் அறைகூவல் விடுத்தது எப்போது?
A) 1937இல் B) 1948இல் C) 1926இல் D) 1927இல்
- 38) இரயில்வே தொழிலாளர் வேலை நிறுத்தக் குழுத்தலைவர் யார்?
A) பி. இராமமூர்த்தி B) ம. சிங்கார வேலர் C) நாகை காளியப்பன் D) டி. கிருஷ்ணசாமி
- 39) 1927இல் கோயில் குருக்கள் பார்ப்பனரல்லர்; ஆதிசைவர் எனும் கருத்தை மறைமலை அடிகள், கா.சு. பிள்ளை ஆகியோர் தெரிவித்த போது எதிர்த்து குருக்கள் பார்ப்பனரே என நிறுவியவர் யார்?
A) திரு. வி. க. B) குன்றக்குடி அடிகளார் C) பெரியார் D) ஞானியார் அடிகள்
- 40) கருத்தடையை (குடும்பக் கட்டுப்பாடு) ஆதரித்துக் 'கர்ப்ப ஆட்சி' எனும் தலைப்பில் பெரியார் எழுதிய ஆண்டு எது?
A) 1925 B) 1928 C) 1931 D) 1940
- 41) தாழ்ந்த ஜாதியாராகக் கருதப்பட்ட நாடார்களால் சமையல் செய்யப்பட்ட உணவு வழங்கப்படும் என்று சிறப்பாக விளம்பரப்படுத்தி எல்லா ஜாதியினரும் ஒன்றாக அமர்ந்து உணவு உண்டு தமிழ்நாட்டுச் சமூக இயலில் குறிப்பிடத்தக்க பெருமாற்றத்தை ஏற்படுத்திய இயக்கம் எது?
A) காங்கிரசு B) நீதிக்கட்சி C) சுயமரியாதை இயக்கம் D) பொது உடைமை இயக்கம்
- 42) பெண்களின் திருமணவயது 16 ஆக இருக்கவேண்டும் (அன்றைய சட்டப்படி14) திருமண விலக்கு உரிமை, மறுமண உரிமை, ஆசிரியப் பணிக்கு பெண்கள் மட்டுமே நியமிக்கப்படவேண்டும் என்பன போன்ற பெண்ணுரிமைத் தீர்மானங்களை முதலில் நிறைவேற்றிய மாநாடு எது?
A) 1938 பெண்கள் மாநாடு B) 1929 சுயமரியாதை மாநாடு
C) 1931 சுயமரியாதை மாநாடு D) லால்குடி சுயமரியாதை மாநாடு
- 43) அன்னை நாகம்மையார், எஸ். இராமநாதன், அ. பொன்னம்பலனார், சாமி.சிதம்பரனார், என். பி. காளியப்பன், மாயவரம் நடராசன் ஆகியோருடன் தந்தை பெரியார் மலேசிய சுற்றுப்பயணம் செய்தது எப்போது?
A) 15. 12. 1929 B) 10. 12. 1931 C) 7. 11. 1930 D) 2. 12. 1931
- 44) "பொதுவாழ்வில் இருப்பவர்களுக்குச் சற்று அளவுக்கு மீறிய நாணயமும் கட்டுப்பாடும் உறுதியும் தியாகபுத்தியும் வேண்டும். உத்தியோகத்திலிருப்பவர்களுக்கு இவை வேண்டியது இல்லை என்பதோடு, இவை உள்ளவர்கள் உத்தியோகத்தில் வெற்றிபெறவும் முடியாது" என்று பொது வாழ்க்கைக்கு இலக்கணம் வகுத்தவர் யார்?
A) காந்தியடிகள் B) பெரியார் C) டி.எம். நாயர் D) சர். தியாகராயர்
- 45) அய்ந்தாறு ஆண்டுகளுக்கு முன்பு சென்னை மாநிலத்தில் தொடங்கப்பட்டு, மக்களால் நெடுங்காலமாக மரியாதை செய்யப்பட்டு வந்த கருத்துகளுக்கும் நம்பிக்கைகளுக்கும் உணர்ச்சிகளுக்கும் அடிப்படையில் ஆட்டம் காணச் செய்து விட்டது" எனச் சுயமரியாதை இயக்கத்தை 1931இல் வருணித்த வெளிநாட்டு இயக்கம் எது?
A) இலண்டன் ரேஷனலிஸ்ட் பிரஸ் அசோஷியேஷன் B) பெர்லின் நாத்திக சங்கம்
C) மாஸ்கோ கம்யூனிஸ்ட் கட்சி D) அமெரிக்க உண்மை நாடுவோர் சங்கம்
- 46) விருதுநகர் சுயமரியாதை மாநாட்டுத் தலைவர் யார்?
A) சர். ஆர். கே. சண்முகம் B) வி. வி. இராமசாமி C) ஏ.வி. பி. ஆசைத் தம்பி D) பெரியார்
- 47) ஆதி திராவிடர் கோயில் நுழைவை ஏற்பது சாத்திர நம்பிக்கையாளர்களை மனம் நோகச் செய்யும் இம்சையாகும் என்று 1927இல் காந்தியாமிடம் கூறியவர் யார்?
A) எம். கே. ஆச்சாரி B) இராசகோபாலாச்சாரி C) காஞ்சி சங்கராச்சாரி D) சிருங்கேரி சங்கராச்சாரி
- 48) "அவர்களுடைய குடும்பங்கள் மக்களின் சராசரி வாழ்க்கைத் தரத்துக்கு மேல் வாழக்கூடாது, வாழவே கூடாது" - இங்கு யாருடைய குடும்பங்களைப் பற்றிப் பெரியார் கூறுகிறார்?
A) அலுவலர்கள் B) பொதுத் தொண்டர்கள் C) அரசியல்வாதிகள் D) ஆசிரியர்கள்
- 49) ஒழுக்கம் எனப் பெரியார் குறிப்பது எதை?
A) கடவுள் பக்தி அற்றவர்களாக இருக்க வேண்டும்
B) எந்த மதத்திலும் சாராதவர்களாக இருக்க வேண்டும்
C) மற்றவர் நம்மிடம் எப்படி நடந்துகொள்ளவேண்டும் என்று நினைக்கிறோமோ, அதன்படியே நாம் மற்றவரிடத்தில் நடந்துகொள்ளவேண்டும்
D) பொய் பேசாமை, திருடாமை, நாணயம்
- 50) உண்மையான இன்பம் என்பதாகப் பெரியார் எதைச் சொல்கிறார்?
A) பிறர்க்குத் தொண்டு செய்வதால் ஏற்படும் இன்பம் B) ஒருவனும் ஒருத்தியும் இல்லறம் நடத்தும் இன்பம்
C) உயர்ந்த இலக்கியங்களில் இருந்து பெறும் இன்பம் D) தெளிந்த கொள்கையாளர்களின் கூட்டுறவு தரும் இன்பம்
- 51) மனிதருக்கு அழகு எது என்கிறார், பெரியார்?
A) எளிய உடை B) உடல் தூய்மை C) மானமும் அறிவும் D) அடக்க ஒடுக்கம்
- 52) கர்ப்பத் தடைக்குப் பெரியார் கூறும் தலையாய காரணம் என்ன?
A) பெண்கள் விடுதலையும் சுயேச்சையும் பெறல் B) பெண்களின் உடல்நலம்
C) நாட்டின் பொருளாதார உயர்வு D) குடும்பச் சொத்துக் குலையாமல் இருக்க

- 53) இந்து மதத்தை ஏற்க மறுப்பதற்கு அடையாளமாக 1953 மே 27 இல் கணபதி அல்லது விநாயகர் எனப்படும் கடவுள் சிலையைச் சொந்தச் செலவில் வாங்கி உடைக்கும் போராட்டத்தைப் பெரியார் நடத்தினார். அப்போழுது அவர் வெளிப்படுத்திய கருத்தின் ஒரு பகுதி இங்கே தரப்படுகிறது. அதில் கோடிட்ட இடத்தில் இட வேண்டிய சொற்றொடர் யாது? "எந்த நாட்டிலும் இல்லாத, நாட்டு நலனுக்காகவோ கல்வி நலனுக்காகவோ ஆட்சி நலனுக்காகவோ மக்கள் நலனுக்காகவோ அல்லாமல், பார்ப்பன நலனுக்கும் சர்வ ஆதிக்க நலனுக்கும் ஆகவுமே ஏற்படுத்தப்பட்டு இருந்து வருகிற புதுப்பிப்புக்காகவே இந்த ஜனநாயக ஆட்சி என்பது இருக்கிறது"
- A) மனுதர்மம் B) வருணாசிரம தர்மம் C) சனாதன தர்மம் D) வேதிய புராண தர்மம்
- 54) மதக் கொள்கைகளைப் பற்றி மதவாதிகளால் வலியுறுத்தப்படுவன எவை எனப் பெரியார் கூறுகிறார்?
- A) அவற்றை மாற்ற முடியாது, மாற்றக்கூடாது, எக்காலத்திற்கும் ஏற்றது
B) பழங்காலத்தில் பெரியோர்களால் மக்கள் நன்மையை முன்னிட்டுச் சொல்லப்பட்டவை.
C) கடவுள், அவருடைய அவதாரம், அவருடைய பிள்ளை, அவரால் அனுப்பப்பட்ட நபர்கள் ஆகியவர்களின் அறிவுரைகள்; அவற்றை நம்பித்தான் ஆகவேண்டும்
D) மேலே குறிப்பிட்டுள்ள எல்லாம்
- 55) பின் வரும் பெரியார் வாசகத்தில் உள்ள கோடிட்ட இடங்களுக்கான உரிய ஒரு சொல் யாது? "..... மற்றும் சுதந்திரம் ஒன்றுக்கொன்று முரண்பட்டவை அல்ல; அற்றவர்களுக்குச் சுதந்திரம் பலனளிக்காது".
- A) பொருளாதாரச் சமத்துவம் B) பகுத்தறிவு C) சுயமரியாதை D) ஆங்கிலப் படிப்பு
- 56) தமது மூடநம்பிக்கை ஒழிப்புக் கொள்கைக்கு வெற்றியளிப்பவை எனப் பெரியார் கூறியவை எவை?
- A) இயற்கை போக்கு, விஞ்ஞான வளர்ச்சி B) மக்களின் கூர்ந்த அறிவும் ஆர்வமும்
C) அரசாங்கத்தின் ஆதரவும் சட்டமும் D) கல்விக் கூடங்கள் அதிகரித்தல்
- 57) கொடுக்கப்பட்டிருக்கும் பெரியார் கூற்றில் கோடிட்ட இடத்தை நிரப்புவதற்கு வேண்டிய தகுந்த சொல் யாது? "உலகில் எதுவானாலும் அதைப் பற்றிய உண்மையை ஆராய்ந்து அறிந்து அதனை முழுமையாகத் தெளிவாக்கிக் கொள்ள வேண்டும். இது தான்....."
- A) கல்வி கற்றதன் பயன் B) படிப்பாளிக்கு அடையாளம் C) பகுத்தறிவின் வேலை D) நாத்திகத்தின் சிறப்பு
- 58) பெரியார் கருத்தில் அதிகாரிகளின் கடமை யாது?
- A) மக்களுக்கு நாணயமாக, நடுநிலையாகத் தொண்டாற்றுவது.
B) தயவு, தாட்சண்யம், அனுதாபம் ஆகியவைகளுடன் மக்களிடம் நடந்து கொள்வது.
C) மேற்சொன்ன இரண்டும் D) நேரம் பார்க்காமல் காலம் கருதாமல் கடமையாற்றுவது
- 59) சீர்திருத்தம் என்பதற்குப் பெரியார் அளிக்கும் ஒரு பொது விளக்கம் யாது?
- A) தேவையற்றதை நீக்கிவிட்டுத் தேவையுள்ளதை மட்டும் வைத்துக் கொள்ளுதல் B) மூடநம்பிக்கைகளை விட்டுவிடல்
C) வருணாசிரமத்தை ஒழித்தல் D) கடவுளையும் மதத்தையும் மறுத்தல்
- 60) பொதுத் தொண்டில் உள்ளவர்களுக்குப் பெரியார் கருத்தில் உரைகல்லாகப் பயன்படுவது யாது?
- A) சிறைத் தண்டனை பெறுவது B) தொல்லையை ஏற்பது
C) பிறருடைய தூற்றுதலைச் சகிப்பது D) புகழ் பெறுவது
- 61) ஒரு குடும்பத் தலைவியின் சிறப்புகளைப் பற்றிய தந்தை பெரியாரின் நூல்
- A) குடும்ப விளக்கு B) குடும்பத் தலைவி C) குடும்பச் சுடர் D) வாழ்க்கைத் துணைநலம்
- 62) மனுதர்ம சாத்திரத்தின் கொடுமையை விளக்கத் தந்தை பெரியார் எழுதிய நூல்
- A) மனுதர்மம் B) ஆரிய அநீதி C) மனுநீதி ஒரு குலத்துக்கு ஒரு நீதி D) மனு அநீதி
- 63) பேராசிரியர் டாக்டர் மு.சிங்காரவேலன் பெரியார் பற்றி எழுதிய சிற்றிலக்கிய வகையில் அமைந்த நூல் எது?
- A) பெரியார் தூது B) பெரியார் பிள்ளைத்தமிழ் C) பெரியார் அந்தாதி D) பெரியார் உலா
- 64) "நாத்திகக் கோட்பாட்டில் இங்கிலாந்தின் பெர்ட்ரண்டிரசல், மெக்சிகோவின் சிக்எய்ரோஸ் (Siqueiros in Mexico)" எனப் பெரியாரைப் புகழ்ந்து எழுதிய ஆங்கில வார ஏடு எது?
- A) சங்கர்ஸ் வீக்லி B) இல்லஸ்ட்ரேட்டட் வீக்லி C) பிளிட்ஸ் D) ஆன்லுக்கர்
- 65) தந்தை பெரியார் குறித்து சர்.ஏ.இராமசாமி முதலியார் இவ்வாறு கூறினார்?
- A) தமிழ்நாட்டின் சாக்ரடீஸ் B) தமிழ்நாட்டின் ரூசோ C) தமிழ்நாட்டின் இங்கர்சால் D) தமிழ்நாட்டின் லெனின்
- 66) "பார்ப்பான் நீதிபதியாய், ஆட்சியாளனாய் இருக்கும் நாடு கடும்புலி வாழும் காடேயாகும்" என்ற பெரியாரின் கருத்து இடம் பெற்ற நூல் எது?
- A) நியாயம் எங்கே? B) நீதி எது? C) நீதியின் நிழல் D) நீதி கெட்டது யாரால்?
- 67) "பெரியார் ஒரு முழுப் புரட்சியாளர்" என்னும் நூலின் ஆசிரியர் யார்?
- A) புலவர் மா.நன்னன் B) புலவர் ந.இராமநாதன் C) பேராசிரியர் இறையன் D) புலவர் தங்கப் பிரகாசம்
- 68) "தலைகீழாக இருந்த சமுதாயத்தை நேராக நிற்கச் செய்தவர் பெரியார்" எனப் பாராட்டி எழுதியவர் யார்?
- A) ஜி.டி.நாயுடு B) கே.வி.ரெட்டி நாயுடு C) எஸ்.முத்தையா முதலியார் D) ஊ.பு.அ. சவுந்தரபாண்டியன்
- 69) "வான் தவழும் வெண் மேகத் தாடி ஆடும்; வளமான சிந்தனைக்கோர் ஆட்டம் இல்லை" எனப் பெரியாரைப் புகழ்ந்து பாடியுள்ள கவிஞர் யார்?
- A) நாரா.நாச்சியப்பன் B) கவிஞர் முடியரசன் C) கவிஞர் வாணிதாசன் D) கவிஞர் கண்ணதாசன்
- 70) எஸ்.வி.இராசதுரை - வ.கீதா இவர்கள் எழுதிய பெரியார் கொள்கை பற்றிய திறனாய்வு நூல் இது?
- A) பெரியாரும் சமதர்மமும் B) பெரியாரின் சுயமரியாதைக் கொள்கை
C) பெரியார் கண்ட சமதர்மம் D) பெரியார்-சுயமரியாதை-சமதர்மம்

- 71) பெரியார் அவர்களைத் தலைவராகக் கொண்ட பெரியார் சுயமரியாதைப் பிரச்சார நிறுவனத்தின் முதல் ஆயுள் செயலாளர் யார்?
A) நாகம்மையார் B) மணியம்மையார் C) கி.வீரமணி D) குத்தூசி குருசாமி
- 72) நாகம்மையார் குழந்தைகள் காப்பகத்தில் வளர்ந்து முதன் முதலாக பி.இ., படித்த பெண் யார்?
A) அறிவுமணி B) அன்புமணி C) கலைமணி D) அழகுமணி
- 73) தந்தை பெரியார் அவர்களின் எண்ணப்படி அறிவியல் கல்வியை வளர்க்கும் வண்ணம் திருச்சி பெரியார் உயர் நிலைக் கணினிக் கல்லூரி எந்த ஆண்டு தொடங்கப்பட்டது?
A) 1992 B) 1993 C) 1994 D) 1995
- 74) ஒரு பன்னாட்டு நூலகமாக வளர்ந்து வரும் பெரியார் பகுத்தறிவு நூலகம் - ஆய்வகம் எந்த ஆண்டு தொடங்கப்பட்டது?
A) 1973 B) 1974 C) 1975 D) 1976
- 75) ஒடுக்கப்பட்ட மக்களின் கல்வி மேம்பாட்டுக்காகத் தனிப்பயிற்சிகளை நடத்தும் பெரியார் பயிலகம் எங்கே இயங்கி வருகிறது?
A) பெரியார் கல்வி வளாகம் B) திருச்சி பெரியார் மாளிகை C) ஈரோடு பெரியார் மன்றம் D) சென்னை பெரியார்திடல்
- 76) பெரியார் நகரக் குடும்ப நல மையம் சென்னையில் எங்கே உள்ளது?
A) வேப்பேரி B) அடையாறு C) ராயப்பேட்டை D) தியாகராயநகர்
- 77) உலகின் முதல் பெண்கள் பொறியியற் கல்லூரியாகிய பெரியார் மணியம்மை பெண்கள் பொறியியற் கல்லூரி எந்த ஆண்டு தொடங்கப்பட்டது?
A) 1987 B) 1988 C) 1989 D) 1990
- 78) தந்தை பெரியார் ஈ.வெ.ராமசாமி அரசினர் தொழிற்பயிற்சிக் கல்லூரி எங்கே அமைந்துள்ளது?
A) தஞ்சை B) சேலம் C) வேலூர் D) சென்னை
- 79) டில்லி பெரியார் மய்யம் அக்டோபர் 2000- த்தில் திறப்பு விழா நடந்தது! திறக்கப்பட்ட நாள் எது?
A) 1 B) 2 C) 3 D) 4
- 80) சுயமரியாதை இயக்கத்தையும் நீதிக்கட்சியையும் இணைத்துச் சேலத்தில் நடந்த மாநில மாநாட்டில் திராவிடர் கழகம் என்று 1944 ஆகஸ்டில் பெயர் மாற்றம் செய்யப்பட்டது. அது எந்த நாளில்?
A) 21 B) 23 C) 25 D) 27
- 81) கேரள ஈழவர் சமுதாயத்தின் சார்பில் நன்றிக் கடமையாகப் பெரியாரின் ஒரு நாள் வாழ்க்கையைத் திரைப்படமாக்கியவர் யார்?
A) பிரியதர்சன் B) இராமகாரியத் C) ஷாகி D) நெடுமுடி
- 82) "நீங்கள் இருக்க வேண்டிய முதலமைச்சர் பதவியில் நான் இருக்க நேரிட்டு விட்டது" என்று பெரியாரிடம் நேரில் கூறிய மாகாண முதலமைச்சர் யார்?
A) கருணாநிதி B) காமராசர் C) பக்தவத்சலம் D) ஓமாந்தூர் ராமசாமியார்
- 83) 1944 ஆம் ஆண்டு அண்ணாமலைப் பல்கலைக்கழகத்தில் தமிழிசை பற்றிப் பெரியார் உரையாற்றிய கூட்டத்தின் தலைவர் யார்?
A) கா.சுப்ரமணியபிள்ளை B) தண்டபாணி தேசிகர் C) வெள்ளை வாரணனார் D) வ.சுப.மாணிக்கம்
- 84) "சம்பூகனைக் கொன்ற அந்த ராமனை நான் ஏற்கவில்லை" என்று தந்தை பெரியாரைச் சந்தித்துக் கூறிய புகழ்வாய்ந்த காந்தியவாதி யார்?
A) இராஜாஜி B) வினோபாவே C) ஜெயப்பிரகாஷ் நாராயண் D) நேரு
- 85) பெரியாருக்கு 'யுனெஸ்கோ' மன்றத்தின் சார்பாக வழங்கப்பட்ட பட்டயத்தை நேரில் வழங்கிய நிகழ்ச்சியின் தலைவர்
A) வெங்கட்ராமன் B) சி.சுப்ரமணியம் C) டி.டி.கிருஷ்ணமாச்சாரி D) இந்திய அமைச்சர் திரிகுணாசென்
- 86) சுயமரியாதை இயக்க நிறுவனர் பெரியாரை நீதிக்கட்சியின் தலைவராக ஆக்கவேண்டுமென்று விடாப்பிடியாய் முயன்ற நீதிக்கட்சி முதலமைச்சர் யார்?
A) பொப்பிலி அரசர் B) பனகல் அரசர் C) சுப்புராயலு ரெட்டி D) பி.முனுசாமி நாயுடு
- 87) "தென்னாட்டைச் சேர்ந்த பல்லாயிரக் கணக்கான பார்ப்பனர் அல்லாத மக்களின் சமூக - பொருளாதார விடுதலைக்குத் தக்க பலம் பொருந்திய சிறந்த ஆயுதம் திராவிடர் கழகம் என்னும் பெரியாரின் பேரியக்கமே" என்று கணித்த டில்லி இந்தியத் தொழிலாளர் மன்றப் பொதுச்செயலாளர் யார்?
A) வி.பி.கார்னிக் B) இராமானுஜம் C) ரணதிவே D) ஜவகர்லால் நேரு
- 88) பெரியாரியல் பரப்பும் நோக்கத்துடன் ஈரோட்டுப் பாதை என்னும் இதழை நடத்தியவர் யார்?
A) அ.பொன்னம்பலனார் B) ந.இராமநாதன் C) சண்முக வேலாயுதம் D) பாரதிதாசன்
- 89) அய்யாவின் நோய்க்குப் பண்டுமம் பார்த்த மருத்துவர்கள் ராமச்சந்திரா, பட்.ஜான்சன் ஆகிய மூவருக்கும் 18.8.73 அன்று நடந்த பாராட்டு எந்த ஊரில் இடம் பெற்றது?
A) தஞ்சாவூர் B) திருச்சி C) வேலூர் D) ஈரோடு
- 90) 9.12.1955 அன்று பெரியாரைச் சந்தித்துக் கருத்துப் பரிமாற்றம் செய்த வங்காள அறிஞர் யார்?
A) கோபால் கிருஷ்ணகோகலே B) ரவீந்திரநாத் தாகூர் C) சுபால் சந்திர போஸ் D) ஹரி கிருஷ்ண கோகலே



2015 செப்.17: தந்தை பெரியார் 137ஆம் ஆண்டு பிறந்தநாள் விழா

பெரியார் 1000

பள்ளி மாணவர்களுக்கான மாவெரும் வினா-விடைப் போட்டி

விண்ணப்பப் படிவம்

போட்டிப்பிரிவு - 1 : 6 - 8 வகுப்பு மாணவர்கள்

பதிவு எண் :

1. பெயர் : _____

2. தாய் பெயர் : _____

3. தந்தை பெயர் : _____

4. முகவரி : _____

ஒளிப்படம்

5. பிறந்த தேதி : _____

6. வகுப்பு : _____

7. பள்ளியின் பெயர் & முகவரி : _____

8. குருதிப் பிரிவு : _____

9. தொடர்பு எண் : _____

10. மின்னஞ்சல் : _____

11. தந்தை பெரியாரைப் பற்றிய அறிமுகம் உண்டா? : ஆம் / இல்லை _____

12. ஆம் எனில், எதன் / யார்மூலம் அறிந்துகொண்டீர்கள்?

பெற்றோர் ஆசிரியர் நண்பர்கள் பாடம் இதர புத்தகங்கள்

ஊடகங்கள் (தொலைக்காட்சி, திரைப்படம், பொதுக்கூட்டங்கள்)

13. கடந்த ஆண்டுகளில் ஆண்டு நடைபெற்ற போட்டியில் பங்கேற்றவரா? : ஆம் / இல்லை _____

நாள் :

கையொப்பம்